

महाराष्ट्र राज्य सहकारी दूध महासंघाच्या
अंतर्गत लेखापरीक्षकांच्या नेमणूकीबाबत.

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: एमएलके २०१६/प्र.क्र.९/पदुम १०

मंत्रालय, मुंबई ४०० ०३२
तारीख: ०३ फेब्रुवारी, २०१६

- वाचा :** १. कृषि व पदुम विभाग, शासन निर्णय क्र.एमएलके २०१०/प्र.क्र.५८/पदुम १०, दि.६.७.२०१०
२. कृषि व पदुम विभाग, शासन निर्णय क्र.एमएलके २०१०/प्र.क्र.२१६/पदुम १०,
दि. १२.१०.२०१०
३. सहकार, पणन व वस्त्रोद्योग विभाग, शासन निर्णय क्र.सगृयो २०१२/मुमंस १७/प्र.क्र.३६/१४स,
दि.२९.१०.२०१४

शासन निर्णय :

महाराष्ट्र राज्य सहकारी दूध महासंघ म. यांच्या अंतर्गत लेखापरीक्षकांच्या नेमणूका व लेखापरीक्षण शुल्क याबाबतचे निकष शासनाने संदर्भ क्र.२ अन्वये निश्चित केले आहेत. सहकार विभागाने संदर्भ क्र.३ अन्वये वैधानिक लेखापरीक्षणासंदर्भातील लेखापरीक्षण शुल्काबाबतचे सुधारीत दर निश्चित केलेले आहेत. संदर्भ क्र. २ अन्वये महासंघासाठी संदर्भ क्र.१ येथील जिल्हा / तालुका सहकारी संघ / संस्था साठी अंतर्गत लेखापरीक्षणासाठी निश्चित केलेल्या निकषानुसार दर कायम ठेवण्यात आलेले आहेत.

महाराष्ट्र राज्य सहकारी दूध महासंघ ही संस्था सहकारी दूध संघांची शिखर संस्था असून महासंघ स्वतः दूध संकलीत करीत नाही. महासंघाची वार्षिक उलाढाल व भौगोलिक व्याप्ती जिल्हा व तालुका दूध संघापेक्षा भिन्न आहे. संदर्भ क्र.३ येथील शासन निर्णयान्वये वैधानिक लेखापरीक्षणात महासंघासाठी turnover basis हा निकष विचारात घेतला असून रु.२५.०० लक्ष इतकी उच्चतम मर्यादा लेखापरीक्षण शुल्कासाठी निश्चित करण्यात आलेली आहे. मात्र अंतर्गत लेखापरीक्षणाकरीता शासनाने संदर्भ क्र.१ व २ अन्वये शुल्क दर निश्चित केले असून ते रु.६.०० लक्ष महत्तम (दैनिक दूध संकलन २ लक्ष पेक्षा अधिक) असे आहेत. यामुळे वैधानिक शुल्क दर व अंतर्गत लेखापरीक्षणात मोठ्या प्रमाणात तफावत येत असल्याने तसेच महाराष्ट्र राज्य सहकारी दूध महासंघाचे कामकाज जिल्हा व तालुका संघापेक्षा पूर्णतः भिन्न असल्याने वैधानिक दराच्या तुलनेत महासंघाच्या अंतर्गत लेखापरीक्षणाकरीता त्याप्रमाणात शुल्क देय होणे आवश्यक असल्याचे लक्षात घेवून शासन या निर्णयान्वये संदर्भ क्र.२ येथील शासन निर्णय अधिक्रमित करून त्यातील महाराष्ट्र राज्य सहकारी दूध महासंघाच्या अंतर्गत लेखापरीक्षणाकरीता खालीलप्रमाणे शुल्क दर निश्चित करण्यास मान्यता देत आहे.

“ अंतर्गत लेखापरीक्षकाचा मेहनताना हा मागील वर्षाच्या वैधानिक शुल्काच्या रक्कमेच्या ५० टक्के इतका असावा”.

अंतर्गत लेखापरीक्षकांच्या नेमणूकीबाबतचे अन्य निकष हे संदर्भ क्र. १ मधील शासन निर्णयाप्रमाणे कायम राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०३११५३४६१९०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे

महाराष्ट्राचे राज्यपाल यांच्या आदेशानुसार व नावाने.

(राजेश गोविल)

अवर सचिव, महाराष्ट्र शासन

प्रति,

१. आयुक्त, दुग्धव्यवसाय विकास, महाराष्ट्र राज्य, वरळी, मुंबई
२. विशेष कार्य अधिकारी, सहकारी संस्था, लेखापरीक्षा मंडळ (पदुम), महाराष्ट्र राज्य, मुंबई
३. व्यवस्थापकीय संचालक, महाराष्ट्र राज्य सहकारी दूध महासंघ मर्या., गोरेगाव, मुंबई
४. निवडनस्ती.